

سلسلہ : رسائلِ فتاویٰ رضویہ

جلد: آٹھویں

رسالہ نمبر 4



# اوفی اللمعة فی اذانِ یومِ الجمعة

(اذانِ جمعہ کے بارے میں کامل رہنمائی)



پیشکش: مجلسِ آئی ٹی (دعوتِ اسلامی)

## اوفی اللعفة فی اذان یوم الجمعة<sup>۱۳۲۰ھ</sup> (اذانِ جمعہ کے بارے میں کامل رہنمائی)

بسم الله الرحمن الرحيم

نحمدہ ونصلی علی رسولہ الکریم

مسئلہ ۱۳۱۱: از ملک بنگالہ موضع شاکو چپل ضلع سسلٹ ڈاکخانہ جگدیش پور مرسلہ مولوی ممتاز الدین صاحب اذی الحجہ ۱۳۲۰ھ کیا فرماتے ہیں علمائے دین اس مسئلہ میں کہ اذان، مسجد کے اندر دینا کیسا ہے، جمعہ کی اذانِ ثانی خطیب کے منبر پر بیٹھنے کے بعد جو دی جاتی ہے آیا وہ اذان، مسجد کے اندر خطیب کے سامنے کھڑا ہو کر کہے یا مسجد کے، اور بر تقدیر اول بلا کراہت جائز ہے یا نہیں، بعض لوگ کہتے ہیں یہ بلا کراہت سب علماء کے نزدیک جائز ہے اور سلف صالحین سے لے کر اس زمانہ تک کل امصار و دیار میں اسی طریقہ مسنون پر باتفاق علمائے کرام جاری و دائر ہے، شامی میں ہے کہ مؤذن اذان خطیب کے سامنے کہے، ہدایہ میں ہے منبر کے سامنے کہے، اور اسی پر علماء کا عمل ہے، اور رسول اللہ صلی اللہ تعالیٰ علیہ وسلم کے زمانے میں نہیں تھا مگر یہ اذان، اور در مختار میں ہے خطیب کے سامنے کہے، ان عبارات سے ہویدا ہوا کہ رو برو خطیب کے مسجد کے اندر کہے اور باہر مسجد یا صحن مسجد میں کھڑا ہو کر اذان کہنا خلاف سنتِ فقہ و سلف صالحین کا ہے انتہی، اور بعض لوگ کہتے ہیں جمعے کی اذانِ ثانی مسجد کے اندر منبر کے سامنے کھڑے ہو کر مکروہ نہیں ہے، اگرچہ جہاں تک اطلاق میں یدیدہ آتا ہے

سب جگہ درست ہے انتہی، ان میں کون سا قول صحیح ہے؟ بیینواتوجروا

الجواب:

ہمارے علمائے کرام نے فتاویٰ قاضی خان و فتاویٰ خلاصہ و فتح القدر و نظم و شرح نقایہ بر جندی و بحر الرائق و فتاویٰ ہندیہ و طحطاوی و علی مرآتی الفلاح وغیرہمیں تصریح فرمائی کہ مسجد میں اذان دینی مکروہ ہے فتاویٰ خانیہ میں ہے:

یٰٰنٰبٰغٰی اٰن ۛؤٰذٰن ۛلٰی المٰئٰذٰنۃ اٰو ٰخٰرٰج المٰسٰجِدِ و لایؤٰذٰن فِی المٰسٰجِدِ <sup>1</sup> ۔	یعنی اذان منارے پر یا مسجد کے باہر چاہئے مسجد میں اذان نہ کہی جائے۔
---	---

یعنی یہی عبارت فتاویٰ خلاصہ و فتاویٰ عالمگیریہ میں ہے۔ فتح القدر میں ہے:

الاقامة فی المسجد لا بد و اما الاذان فعلی المئذنة فان لم یکن ففی فناء المسجد و قالو لایؤذن فی المسجد <sup>2</sup> ۔	یعنی تکبیر تو ضرور مسجد میں ہوگی، رہی اذان وہ منارے پر ہو۔ منارہ نہ ہو تو بیرون مسجد زمین متعلق مسجد میں ہو۔ علما فرماتے ہیں مسجد میں اذان نہ ہو۔
--	---

نیز خود باب الجمعہ میں فرمایا:

هو ذکر الله فی المسجد ای فی حدوده لکراهة الاذان فی داخله <sup>3</sup> ۔	وہ اللہ تعالیٰ کا ذکر ہے مسجد میں یعنی حوالی مسجد کے اندر، اس لئے کہ خود مسجد کے اندر اذان دینی مکروہ ہے۔
--	---

شرح مختصر الوتایہ للعلاء عبدالعلی میں ہے:

فی ایراد المئذنة اشعار بان السنة فی الاذان ان یکون فی موضع عال بخلاف الاقامة فان السنة فیها ان تکون فی الارض و ایضافیه اشعار بانہ لایؤذن فی المسجد فقد ذکر فی الخلاصة انه ینبغی الخ <sup>4</sup> ۔ ۱۵	یعنی صدر الشریعہ قدس سرہ، نے اذان کے لئے منارے کا جو ذکر فرمایا اس میں تنبیہ ہے اس پر کہ اذان میں سنت یہ ہے کہ بلند جگہ پر ہو بخلاف تکبیر کہ اس میں سنت یہ ہے کہ زمین پر ہو، نیز اس میں تنبیہ ہے، کہ اس مسجد میں نہ دی جائے، خلاصہ میں اس کی ممانعت کی تصریح ہے الخ باختصار۔
--	--

1 فتاویٰ قاضی خان مسائل الاذان مطبوعہ منشی نوکسٹور لکھنؤ ۱۱/۳۷

2 فتح القدر باب الاذان مطبوعہ نوریہ رضویہ سکر ۱/۲۱۵

3 فتح القدر باب الجمعہ مطبوعہ نوریہ رضویہ سکر ۲/۲۹

4 شرح نقایہ للبرجندی باب الاذان مطبوعہ منشی نوکسٹور لکھنؤ ۱۱/۸۳

بحر الرائق میں ہے:

<p>یعنی قنیه میں ہے کہ اذان بلندی پر اور تکبیر زمین پر ہونا سنت ہے اور مغرب کی اذان میں مشائخ کا اختلاف ہے وہ بھی بلندی پر ہونا مسنون ہے یا نہیں اور ظاہر یہ ہے کہ مغرب میں بھی اذان بلندی پر ہونا سنت ہے اور سراج الوہاج میں ہے اذان وہاں ہونی چاہئے جہاں سے ہمسایوں کو خوب آواز پہنچے، اور خلاصہ میں فرمایا کہ مسجد میں اذان نہ دے اھ مختصراً۔</p>	<p>في القنية يسن الاذان في موضع عال والاقامة على الارض وفي المغرب اختلاف المشائخ اھ والظاهر انه يسن المكان العالی في اذان المغرب كما سيأتی وفي السراج الوہاج ينبغی ان یؤذن في موضع یكون اسمع للجیران وفي الخلاصة ولا یؤذن في المسجد<sup>5</sup> اھ مختصراً۔</p>
--	---

اسی میں بعد چند ورق کے ہے:

<p>سنت یہ ہے کہ اذان منارے پر ہو اور تکبیر مسجد میں۔</p>	<p>السنة ان یكون الاذان في المنارة والاقامة في المسجد<sup>6</sup>۔</p>
--	--

حاشیہ طحاوی میں ہے:

<p>یعنی مسجد میں اذان دینی مکروہ ہے جیسا کہ قمستانی میں نظم سے منقول ہے تو اگر وہاں اذان کے لئے کوئی بلند مکان نہ بنا ہو تو مسجد کے آس پاس اُس کے متعلق زمین میں اذان دے جیسا کہ فتح القدر میں ہے۔</p>	<p>یکرہ ان یؤذن في المسجد كما في القهستانی عن النظم، فان لم یکن ثمة، مکان مرتفع للاذان یؤذن في فناء المسجد كما في الفتح<sup>7</sup>۔</p>
--	--

یہ تمام ارشادات صاف صاف مطلق بلا قید ہیں جن میں جمعہ وغیرہ کسی کی تخصیص نہیں، مدعی تخصیص پر لازم کہ ایسے ہی کلمات صریحہ معتمدہ میں اذان ثانی جمعہ کا استثناء دکھائے مگر ہرگز نہ دکھائے گا، رہا لفظ بین یدی الامام (امام کے سامنے۔ت) یا بین یدی المنبر (منبر کے سامنے۔ت) سے استدلال مذکور فی السؤال وہ محض ناواقفی ہے، ان عبارات کا حاصل صرف اس قدر کہ اذان ثانی خطیب کے سامنے منبر کے آگے مواجہہ میں ہو، اس سے یہ کہاں کہ امام کی گود میں منبر کی گگر پر ہو جس سے داخل مسجد ہونا استنباط

<sup>5</sup> بحر الرائق باب الاذان مطبوعہ ایچ ایم سعید کمپنی کراچی ۲۵۵/۱

<sup>6</sup> بحر الرائق باب الاذان مطبوعہ ایچ ایم سعید کمپنی کراچی ۲۶۱/۱

<sup>7</sup> حاشیہ الطحاوی علی مراقی الفلاح باب الاذان مطبوعہ نور محمد کارخانہ تجارت کتب کراچی ص ۱۰۷

کیا جائے بین یدی (یعنی سامنے۔ت) سمت مقابل میں منتائے جہت تک صادق ہے جو وقت طلوع مواجہہ مشرق یا ہنگام غروب مستقبل مغرب کھڑا ہو وہ ضرور کہے گا کہ آفتاب میرے سامنے ہے۔ یا فارسی میں مہر رورورے من است (سورج میرے چہرے کے سامنے ہے۔ت) یا عربی میں الشمس بین یدی (سورج میرے سامنے ہے۔ت) حالانکہ آفتاب اس سے تین ہزار برس کی راہ سے زیادہ دور ہے، اللہ عزوجل فرماتا ہے: **يَعْلَمُ مَا بَيْنَ أَيْدِيهِمْ وَمَا**<sup>8</sup> **اللَّهُ سَجَانَهُ**، جانتا ہے جو کچھ اس کے سامنے ہے یعنی آگے آنے والا ہے اور جو کچھ ان کے پیچھے گزر گیا۔ یہ ہر گز ماضی و مستقبل سے مخصوص نہیں بلکہ ازل تا ابد سب اُس میں داخل ہے۔ یونہی ملائکہ کرام علیہم الصلوٰۃ والسلام کا قول کہ قرآن عظیم نے ذکر فرمایا:

..... <sup>9</sup> ۔	اللہ ہی کا ہے جو کچھ ہمارے آگے ہے اور جو کچھ ہمارے پیچھے اور جو کچھ ان کے درمیان ہے۔
----------------------	--

تمام ماضی و مستقبل و حال سب کو شامل ہے، ہاں ایسی جگہ عرفاً بنظر قرآن حالیہ ایک نوع قرب ہر شے کے لائق مستفاد ہوتا ہے نہ اتصال حقیقی کہ خواہی خواہی وقوع فی المسجد پر دلیل ہو، قال اللہ تعالیٰ :

..... <sup>10</sup> ۔	اللہ ہے کہ بھیجتا ہے ہوائیں خوشی کی خبر لاتیں بارانِ رحمت کے آگے یہاں تک کہ جب انہوں نے اُبھارے بوجھل بادل، ہم نے اس رواں کیا کسی مردہ شہر کی طرف تو اتارا اُس سے پانی۔
-----------------------	---

بین یدی (یعنی آگے۔ت) نے قربِ مطر کی طرف اشارہ فرمایا مگر یہ نہیں کہ ہوائیں چلتے ہی پانی مگّا اترے بلکہ چلیں اور بادل اُٹھے اور بوجھل پڑے اور کسی شہر کو چلے وہاں پہنچ کر برسے۔ وقال اللہ تعالیٰ (اور اللہ تعالیٰ نے فرمایا):

..... <sup>11</sup> ۔	محمد صلی اللہ تعالیٰ علیہ وسلم ایسے نہیں جیسا کہ اے کافرو! تم گمان کرتے ہو وہ تو نہیں مگر تمہیں ڈر سنانے والے ایک سخت عذاب کے آگے۔
-----------------------	--

آیت نے قربِ قیامت کا اشارہ فرمایا نہ یہ کہ بعثت کے برابر ہی قیامت ہے، پھر اُس کا قرب اُس کے لائق ہے۔

<sup>8</sup> القرآن ۱۱۰/۲۰

<sup>9</sup> القرآن ۶۴/۱۹

<sup>10</sup> القرآن ۵۷/۷

<sup>11</sup> القرآن ۴۶/۳۴

تیرہ سو تینتالیس<sup>۱۳۴۳</sup> برس گزر گئے ہنوز وقت باقی ہے پس جو اذان در مسجد پر یا فنائے مسجد کی کسی زمین میں جہاں تک حائل نہ ہو محاذاتِ امام میں دی جائے اُس پر ضرور بین یدیدہ (اس کے روبرو) صادق ہے بلاشبہ کہا جائے گا کہ امام کے سامنے خطیب کے روبرو منبر کے آگے اذان ہوئی، اور اسی قدر درکار ہے، غالباً خود مستدلین کو معلوم تھا کہ قریب مسجد، بیرون مسجد، مواجہہ امام ک و بھی بین یدیدہ شامل ہے ولہذا روبرو خطیب کہنے کے بعد، ان لفظوں کی حاجت ہوئی کہ مسجد کے اندر مگر خاص یہی لفظ کہ اصل مدعا تھے صرف اپنی طرف سے اضافہ ہوئے۔ شامی و ہدایہ و در مختار و غیر ہو غیر ہا میں کہیں اس کی بو بھی نہیں۔ اب ہم ایک حدیث صحیح ذکر کریں جس سے اس بین یدیدہ کے معنی بھی آفتاب کی روشن ہو جائیں اور اس ادعائے توارث کا حال بھی کھل جائے، سنن ابی داؤد شریف میں بسند حسن مروی ہے:

<p>حدثنا النفيلي ثنا محمد بن سلمة عن محمد بن اسحق عن الزهري عن السائب بن يزيد رضي الله تعالى عنه قال كان يوذن بين يدي رسول الله صلى الله تعالى عليه وسلم اذ جلس على المنبر يوم الجمعة على باب المسجد و ابى بكر و عمر<sup>12</sup> -</p>	<p>نفيلي نے بیان کیا کہ محمد بن سلمہ نے محمد بن اسحق سے انہوں نے زہری سے انہوں نے سائب بن یزید رضی اللہ تعالیٰ عنہ سے روایت کیا کہ رسول اللہ صلی اللہ تعالیٰ علیہ وسلم جب روز جمعہ منبر پر تشریف فرما ہوتے تو حضور کے روبرو اذان مسجد کے دروازے پر دی جاتی اور یونہی ابو بکر صدیق و عمر فاروق رضی اللہ تعالیٰ عنہما کے زمانے میں۔</p>
---	---

اس حدیث جلیل نے واضح کر دیا کہ اس روبروئے امام پیش منبر کے کیا معنی ہیں اور یہ کہ زمانہ رسالت و خلفائے راشدین کے کیا متواتر ہے، ہاں یہ کہئے کہ اب ہندوستان میں یہ اذان متصل منبر کہنی شائع ہو رہی ہے مگر نص حدیث سے جدا، تصریحات فقہ کے خلاف، کسی بات کا ہندیوں میں رواج ہو جانا کوئی حجت نہیں۔ ہندیوں میں یہی کیا اور وقت کی اذانیں بھی بہت لوگ مسجد میں دے لیتے ہیں حالانکہ وہاں تو ان تصریحات ائمہ کے مقابل بین یدیدہ کا بھی دھوکا نہیں، پھر ایسوں کا فعل کیا حجت ہو سکتا ہے۔ الحمد للہ یہاں اس سنت کریمہ کا احیاء رب عزوجل نے اس فقیر کے ہاتھ پر کیا، میرے یہاں مؤذنوں کی مسجد میں اذان دینے سے ممانعت ہے، جمعہ کی اذان ثانی بجز اللہ تعالیٰ منبر کے سامنے دروازہ مسجد پر ہوتی ہے جس طرح زمانہ اقدس حضور پُر نور صلی اللہ تعالیٰ علیہ وسلم و خلفائے راشدین رضی اللہ تعالیٰ عنہم میں ہوا کرتی تھی ذلك فضل الله يؤتيه من

<sup>12</sup> سنن ابی داؤد باب وقت الجمعة مطبوعہ آفتاب عالم پریس لاہور ۱۵۵/۱

یشاء واللہ ذو الفضل العظیم والحمد للہ رب العلمین (یہ اللہ تعالیٰ کا فضل ہے جسے چاہتا ہے عطا کرتا ہے اور اللہ بڑے فضل والا ہے اور اللہ تعالیٰ ہی کے لئے سب تعریف ہے جو تمام جہانوں کا پالنے والا ہے۔ ت) بعض دیگر جن سے سائل نے دوسرا قول نقل کیا اگرچہ اتنا سمجھے بین ید یہ سے داخل مسجد ہونا اصلاً مفہوم نہیں ہوتا مگر کتابوں پر نظر ہوتی تو خلاف تصریحات علماء یہ ادعاء نہ ہوتا کہ مسجد کے اندر مکروہ نہیں ۱۳۰۲ ہجری میں فقیر بہ نیت خاکبوسی آستانہ عالیا حضرت سلطان الاولیاء محبوب الہی نظام الحق والدین رضی اللہ تعالیٰ عنہ بریلی سے شد الرحال کر کے حاضر بارگاہ غیاث پور شریف ہوا تھا دہلی کی ایک مسجد میں نماز کو جانا ہوا، اذان کہنے والے نے مسجد میں اذان کہی فقیر نے حسب عادت کہ جو امر خلاف شرع مطہر پایا مسئلہ گزارش کر دیا اگرچہ اُن صاحب سے اصلاً تعارف نہ ہو ان مؤذن صاحب سے بھی بہ نرمی کہا کہ مسجد میں اذان مکروہ ہے، کہا، کہاں لکھا ہے؟ میں نے قاضی خان، خلاصہ، عالمگیری، فتح القدر کے نام لئے، کہا ہم ان کو نہیں مانتے، فقیر سمجھا کہ حضرت طائفہ غیر مقلدین سے ہیں، گزارش کی کہ آپ کیا کام کرتے ہیں؟ معلوم ہوا کہ کسی کچھری میں نوکر ہیں۔ فقیر نے کہا احکم الحاکمین جل جلالہ کا سچا حقیقی دربار تو ارفع واعلیٰ ہے آپ انہی کچھریوں میں روز دیکھتے ہوں گے چہرہ اسی، مدعی، مدعا علیہ گواہوں کی حاضری، کچھری کے کمرے کے اندر کھڑے ہو کر پکارتا ہے یا باہر؟ کہا باہر، کہا اگر اندر ہی چلانا شروع کرے تو بے ادب ٹھہرے گا یا نہیں؟ بولے اب میں سمجھ گیا۔ غرض کتابوں کو نہ مانا جب ان کی سمجھ کے لائق کلام پیش کیا تسلیم کر لیا ع

فکر ہر کس بقدر ہمت اوست  
(ہر شخص کی فکر اس کی ہمت کے مطابق ہے)

الحمد للہ حق واضح ہو گیا۔

اقول: وبالله التوفیق یہاں دو نکتے اور قابل لحاظ و غور ہیں:

اول اگر بانی مسجد نے مسجد بناتے وقت تمام مسجدیت سے پہلے مسجد کے اندر اذان کے لئے منارہ خواہ کوئی محل مرتفع بنایا تو یہ جائز ہے، اور اتنا نکلنا اذان کے لئے جدا سمجھا جائے گا اور مسجد میں اذان دینے کی کراہت یہاں عارض نہ ہوگی جیسے مسجد میں وضو کرنا اصلاً جائز نہیں مگر پہلے سے اگر کوئی محل معین بانی نے وضو کے لئے بنوایا ہو تو اس میں وضو جائز کہ اس قدر مستثنیٰ قرار پائے گا۔ اشباہ میں ہے:

تکرہ المضضہ والوضوء فیہ الا ان یکون ثمہ موضع اعد لذلك لا یصلی فیہ	مسجد میں کلی اور وضو کرنا مکروہ ہے مگر اس صورت میں جب وہاں اس کے لئے جگہ بنائی گئی ہو اور اس میں نماز ادا نہ کی جاتی ہو یا کسی برتن میں وضو
--	---

اوفی اناء <sup>13</sup> -	کر لیا جائے۔ (ت)
ردالمحتار میں ہے:	
یکرہ الوضوء الا فیما اعد ذلك <sup>14</sup> ملخصاً۔	وضو مکروہ ہے مگر اس جگہ میں جو اس کے لئے تیار کی گئی ہو ملخصاً (ت)
ردالمحتار میں ہے:	
لان ماء مستقذر طبعاً، فیجب تنزیه المسجد عنه كما یجب تنزیهها عن المخاط والبلغم بدائع <sup>15</sup> ۔	کیونکہ وضو کا پانی طبعاً ناپسند ہے لہذا اس سے مسجد کو بچانا ضروری ہے جیسے مسجد کو ناک اور بلغم سے محفوظ رکھنا ضروری ہے، بدائع (ت)۔
فقیر نے اس پر تعلیق کی:	
هذا تعلیل علی مذهب محمد بن المفتی بہ اما علی قول الامام بن جاسة الماء المستعمل، فظاهر <sup>16</sup> ۔	یہ امام محمد کے مفتی بہ قول کی دلیل ہے۔ رہا معاملہ امام اعظم کے قول کا۔ وہ ظاہر ہے کیونکہ وہ ماء مستعمل کو ناپاک کہتے ہیں۔ (ت)
ردالمحتار میں ہے:	
قوله الا فیما اعد لذلك انظر هل یشرط اعداد ذلك من الواقف ام لا <sup>17</sup>	ان کا قول "مگر اس جگہ جو وضو کے لئے تیار کردہ ہو" دیکھئے کیا اس جگہ کا وضو کے لئے بنانا واقف سے شرط ہے یا نہیں؟ (ت)
فقیر نے اس پر تعلیق کی:	
اقول: نعم وشئ اخر فوق ذلك وهی ان یکون الاعداد قبل تمام المسجدية فان بعده لیس له ولا لغيره تعریضه للمستقذرات	اقول: ہاں ایک اور شئی اس کے اوپر ہے وہ یہ کہ یہ وضو کے لئے رکھنا تمام مسجد بیت سے پہلے ہو کیونکہ اگر اس کے بعد ہو تو اب واقف اور دوسروں

<sup>13</sup> الاشیاء والنظائر القول فی احکام المسجد مطبوعہ ادارة القرآن والعلوم الاسلامیہ کراچی ۲۰۰۲

<sup>14</sup> ردالمحتار باب ما یفسد الصلوة وما ینکرہ فیہا مطبوعہ مطبع مجتہائی دہلی ۹۳/۱

<sup>15</sup> ردالمحتار باب ما یفسد الصلوة وما ینکرہ فیہا مطبوعہ مصطفیٰ البانی مصر ۳۸۸/۱

<sup>16</sup> جدالمتمار علی ردالمحتار باب احکام المساجد مطبوعہ المسیح الاسلامی مبارکپور، انڈیا ۳۱۶/۱

<sup>17</sup> ردالمحتار باب ما یفسد الصلوة وما ینکرہ فیہا مطبوعہ مطبع مجتہائی دہلی ۹۳/۱



<p>کے لئے یہ جائز نہیں کہ مسجد کے کسی حصہ کو گندگی کے لئے بنائیں بلکہ ہر وہ فعل جائز نہیں جو مسجد کی عزت کے منافی ہو، یہ اصول اس مسئلہ سے مستنبط ہے جو وقف میں آتا ہے کہ مسجد کے اوپر واقف نے تمام مسجدیت سے پہلے رہائش بنا دی تو یہ جائز ہے کیونکہ یہ مصالح مسجد سے ہے البتہ تمام مسجد کے بعد یہ جائز نہیں اور اس کا گرانا ضروری ہے (ت)</p>	<p>ولا فعل شیء یخل بحرمتہ اخذتہ مما یاتی فی الوقف من ان الواقف لو بنی فوق سطح المسجد بیتا سکنی الامام قبل تمام المسجديۃ جازلانہ من مصالحہ اما بعد فلا یجوز ویجب الہدم۔</p>
--	--

اسی طرح اگر منارہ یا منڈنہ بیرون مسجد فنائے مسجد میں تھا بعدہ، مسجد بڑھائی گئی ہو اور زمین متعلق مسجد مسجد میں لے لی کہ اب منڈنہ اندرون مسجد ہو گیا اس پر بھی اذان میں حرج نہ ہو گا کہ یہ بھی وہی صورت ہے کہ اس زمین کی مسجدیت سے پہلے اس میں یہ محل اذان کے لئے مصنوع ہو چکا تھا کما لا یخفی (جیسا کہ مخفی نہیں۔ت) ہاں اگر داخل مسجد کوئی شخص اگرچہ خود بانی مسجد نیا مکان اذان کے لئے مستثنیٰ کرنا چاہے تو اس کی اجازت نہ ہونی چاہئے کہ بعد تہامی مسجد کسی کو اس سے استثناء یا فعل مکروہ کے لئے بنا کر اختیار نہیں، رُ مختار میں ہے:

<p>اگر مسجد کے اوپر امام کے لئے جگہ بنائی تو ضرر نہیں کیونکہ یہ ضروریات مسجد میں سے ہے اگر مسجد مکمل ہو گئی اور پھر رہائش بنانا چاہتے تو اب منع ہے اور اگر واقف کہے کہ میرا ارادہ یہی تھا تو اس کی تصدیق نہیں کی جائے گی تا تا خانہ، جب واقف کا یہ حال ہے تو غیر کیسے بنا سکتا ہے، لہذا اس کا گرانا ضروری ہے اگرچہ وہ دیوار مسجد پر ہو۔ (ت)</p>	<p>لو بنی فوقہ بیتا للامام لا یضرب لہ من المصلح اما لو تمیت المسجديۃ ثم اراد البناء منع، ولو قال عنیت ذلك لم یصدق تا تا خانہ فاذا کان ہذا فی الواقف فکیف بغیرہ فیجب ہدمہ ولو علی جدار المسجد<sup>18</sup>۔</p>
---	--

دوم متعلقات مسجد میں مسجد کے لئے اذان ہونے کو عرف میں یونہی تعبیر کرتے ہیں کہ فلاں مسجد میں اذان ہوئی مثلاً منارہ بیرون مسجد زمین خاص مسجد سے کئی گز کے فاصلے پر ہو اور اس پر اذان کہی جائے تو ہر شخص یہی کہے گا مسجد میں اذان ہو گئی نماز کو چلو، یوں کوئی نہیں کہتا کہ مسجد کے باہر اذان ہوئی نماز کو اٹھو یہ عرف عام شائع ہے جس سے کسی کو مجال انکار نہیں، ولہذا امام محقق علی الاطلاق نے ہو ذکر اللہ فی المسجد<sup>19</sup>۔ (یہ مسجد میں ذکر الہی ہے۔ت) کی وہ تفسیر فرمادی کہ ای فی حدودہ (یعنی مسجد

<sup>18</sup> در مختار کتاب الوقف مطبوعہ مطبع مجتہبائی دہلی ۳۷۹/۱

<sup>19</sup> فتح القدر باب صلوة الجمعة مطبوعہ نوریہ رضویہ کھر ۲۹/۲

کے حدود میں۔ ت) اور اس کی دلیل وہی ارشاد فرمائی کہ لکراهة الاذان في داخله (کیونکہ مسجد کے اندر اذان مکروہ ہے۔ ت) یہ نکتہ خوب یاد رکھنے کا ہے کہ کوئی سخن ناشائس نظر حدیث مسلم:

عن ابن مسعود رضی اللہ تعالیٰ عنہ وقفان من سنن الهدی الصلوة فی المسجد الذی یؤذن فیہ <sup>20</sup> ۔	حضرت ابن مسعود رضی اللہ تعالیٰ عنہ سے موقوفاً مروی ہے کہ سنن ہدی میں سے ہے کہ اس مسجد میں نماز پڑھی جائے جس میں اذان ہو۔ (ت)
--	--

وامثال عبارت کرہ خروج من لم یصل من مسجد اذان فیہ (اس مسجد سے نکلنا مکروہ جس میں اذان دی گئی ہو۔ ت) ہے دھوکا نہ کھائے اور اشباہ حدیث ابن ماجہ:

عن امیر المؤمنین عثمان غنی رضی اللہ تعالیٰ عنہ نبی اکرم صلی اللہ تعالیٰ علیہ وسلم سے بیان کرتے ہیں جس نے مسجد میں اذان کو پایا اور بغیر مجبوری کے مسجد سے نکلا اور واپسی کا ارادہ بھی نہ تھا تو وہ منافق ہے۔ (ت)	عن امیر المؤمنین عثمان غنی رضی اللہ تعالیٰ عنہ عن النبی صلی اللہ تعالیٰ علیہ وسلم من ادرك الاذان فی المسجد ثم خرج لم یخرج لحاجته وهو لا یرید الرجعة فهو منافق <sup>21</sup> ۔
--	---

سے دھوکا اور بھی ضعیف تر ہے فان المسجد طرف الادراک دون الاذان (کیونکہ مسجد ادراک کے لئے ظرف ہے اذان کے لئے نہیں۔ ت) ولہذا اعلامہ منادی نے تیسیر میں اس حدیث کی یوں تشریح فرمائی:

(من ادرك الاذان) وهو (فی المسجد) <sup>22</sup> الخ	(جس نے اذان کو پایا) یعنی اذان کو سنا، حالانکہ وہ (مسجد میں تھا) الخ (ت)
--	--

بلکہ خود حدیث شرح حدیث کو بس ہے:

احمد بسند صحیح عن ابی ہریرة رضی اللہ تعالیٰ عنہ قال امرنا رسول اللہ صلی اللہ تعالیٰ علیہ وسلم اذا كنتم فی المسجد فنودی بالصلوة فلا یخرج	امام احمد نے سند صحیح کے ساتھ حضرت ابو ہریرہ رضی اللہ تعالیٰ عنہ سے روایت کیا کہ ہمیں رسول اللہ صلی اللہ تعالیٰ علیہ وسلم نے حکم دیا کہ جب تم مسجد میں ہو اور اذان دی جائے تو نماز ادا کئے بغیر
---	---

<sup>20</sup> صحیح مسلم باب فضل جماعة مطبوعہ قدیمی کتب خانہ کراچی ۲۳۲/۱

<sup>21</sup> سنن ابن ماجہ باب اذا اذان وانت فی المسجد مطبوعہ ایچ ایم سعید کمپنی کراچی ص ۵۴

<sup>22</sup> التیسیر شرح الجامع الصغیر حدیث من ادرك الاذان کے تحت مکتبۃ الامام الشافعی ریاض ۳۹۲/۲

احد کم حتی یصلی<sup>23</sup>۔ کوئی مسجد سے نہ نکلے۔ (ت)

بالجملہ جہاں ایسے الفاظ واقع ہوں انہیں دو<sup>2</sup> نکتوں سے ایک پر محمول ہیں۔

اقول وبہ ینجلی مافی الجلابی انه یؤذن فی المسجد او مافی حکمہ لافی البعید منہ<sup>24</sup> اہ ای یؤذن فی حدود المسجد وفنائہ کما فسر بہ الامام المحقق علی الاطلاق اوفی نفس المسجد ان کان ثبہ موضع اعدلہ من قبل او یؤذن فیہا ہو حکمہ لقربہ منہ بحیث یعد الاذان فیہ اذانا للمسجد کما فعل عثمان رضی اللہ تعالیٰ عنہ حدیث احداث الاذان الاول علی الزوراء دار فی السوق ولا یؤذن للمسجد اذا کان غربی البلد مثلاً واذن شرقیہ بل اذن لمسجد حی آخر لا یعد ذلک اذنا لہ کما لا یخفی۔ فلا استدرک بکلام الجلابی علی کلام النظم کما زعم القہستانی۔ وباللہ التوفیق وبما قدمنا من تحقیق مفاد بین یدیہ وانہ یتدعی بقرینۃ الحال قربانیا سب المقام للاتصال وضح بحمد اللہ ما قال القہستانی تحت قول النقیہ اذا جلس علی المنبر اذن ثانیاً بین یدیہ مانصہ۔ ای

اقول: اس سے جلابی کی یہ عبارت بھی واضح ہو گئی کہ مسجد میں یا اس جگہ میں اذان دی جائے جو حکم مسجد میں ہو، مسجد سے دور اور جگہ میں نہ دی جائے اہ یعنی مسجد کے حدود اور فنائے مسجد میں اذان دی جائے جیسا کہ اس کی تفسیر امام محقق علی الاطلاق نے کی ہے، یا مسجد کے اندر بشرطیکہ وہاں پہلے سے جگہ بنائی گئی ہو یا اس جگہ دی جائے جو قرب کی وجہ سے مسجد کا حکم رکھتی ہو کیونکہ وہاں کی اذان کو مسجد کی ہی اذان شمار کیا جائے گا جیسا کہ حضرت عثمان رضی اللہ تعالیٰ عنہ نے کیا کہ اذان اول بازار میں مقام زوراء پر دینے کا حکم دیا، مسجد سے دور اذان نہ دی جائے مثلاً جب مسجد غربی البلاد ہو اور اذان شرقی میں دی جائے تو اب یہ اذان دوسرے محلہ کی ہوگی اس مسجد کی اذان اسے شمار نہیں کیا جائیگا جیسا کہ واضح ہے، کلام جلابی کلام نظم پر استدرک نہیں جیسا کہ قہستانی نے گمان کیا۔ اللہ تعالیٰ کی توفیق سے جو کچھ ہم نے گفتگو کی اور "سامنے امام" کا معنی بیان کیا اس سے واضح ہو گیا کہ "بین یدیہ" کے الفاظ مقام کے مناسب قرب کا تقاضا کرتے ہیں نہ کہ اتصال کا، بحمد اللہ نقیہ کی عبارت "جب امام منبر پر بیٹھے تو اس کے سامنے دوسری اذان

<sup>23</sup> مستد احمد بن حنبل مروی از ابوہریرہ رضی اللہ تعالیٰ عنہ مطبوعہ دار الفکر بیروت ۵۳۷/۲

<sup>24</sup> جامع الرموز بحوالہ الجلابی فصل فی الاذان مطبوعہ مکتبہ اسلامیہ گنبد قاموس ایران ۱۲۳۱

<p>دی جائے کہ تحت قسمستانی نے جو کہا وہ بھی واضح ہو گیا کہ اذان بمبین منبر و امام اس کے بائیں جانب اس کے قریب ہو یا ان دونوں کے وسط میں ہو، یہ ان صورتوں کو شامل ہے جب اذان زاویہ قائمہ یا حادہ یا منفرجہ میں ہوئی جو ان دو خطوط مذکورہ کی دو جہات سے پیدا ہوا ہے تو یہاں قرب کا انکار نہیں اور اتصال پر دلالت نہیں، اس سے ان کا مقصد اس بعد کا دور کرنا ہے جس میں اذان کو اس مسجد کی اذان تصور نہ کیا جائے جیسا کہ ہم نے اسے جلابی کے کلام میں ذکر کیا۔ (ت)</p>	<p>بین الجهتين المسامتين لبين المنبر والامام ويساره قريباً منه ووسطهما بالسكون فيشتمل ما اذا اذن في زاوية قائمة او حادة او منفرجة حادثه من خطين خارجين من هاتين الجهتين فليس القرب منكرا ولا بالاتصال مشعرا وانما اراد به اخراج البعد الذي لا يعد به الاذان اذانا في ذلك المسجد كما ذكرناه في كلام الجلابي۔<sup>25</sup></p>
--	--

غرض عامہ کتب معتمدہ مذہب کے خلاف اگر ایک آدھ غریب و نامتد اول کتاب میں کوئی تصریح بھی ہوتی عقلاً و عرفاً و شرعاً قبول نہ ہوتی۔

<p>کیا آپ نے نہ دیکھا علامہ طحطاوی نے کس طرح اکتفا کیا اس حکم پر جو قسمستانی نے نظم سے نقل کیا تھا اور اس کے استدراک کے بالکل درپے نہ ہوئے، انہیں علم تھا کہ استدراک فالتو ہے لہذا اس کا نقل کرنا مناسب نہیں۔ (ت)</p>	<p>الا ترى ان العلامة الطحطاوى كيف اقتصر في الحكم على حكاية ما في القهستانی عن النظم ولم يعرج على استدراكه اصلاً علماً منه ان الاستدراك مستدرک لا ينبغى نقلاً۔</p>
---	--

نہ کہ کوئی لفظ محتمل نہ صریح، صاف صاف لائق توجیہ و تصحیح ہو،

<p>جیسا کہ ہر عاقل پر مخفی نہیں، تحقیق کا حق یہی تھا، اللہ سبحانہ توفیق کا مالک ہے، الحمد للہ رب العالمین و صلی اللہ تعالیٰ علی سیدنا و مولانا محمد و آلہ و صحبہ اجمعین - آمین۔ واللہ اعلم و علمہ جل مجدہ اتم واحکم۔ (ت)</p>	<p>كما لا يخفى على ذي عقل نجیح هكذا ينبغى التحقيق والله سبحانه ولى التوفيق والحمد لله رب العالمين و صلی الله تعالى على سيدنا و مولانا محمد و آلہ و صحبہ اجمعین - آمین۔ واللہ تعالیٰ اعلم و علمہ جل مجدہ اتم واحکم۔</p>
--	--